



Kunsill Lokali Hal Balzan
153 Triq il-Kbira
Hal Balzan

MINUTI TAT- TNEJN u HAMSIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: It-Tlieta, 23 ta' Diċembru 2014

Hin: Mid-9am sal-10.05 am

Preżenti: It-Tabib J. Zammit Montebello
Is-Sur Joseph Mary Galea
Is-Sur Desmond Zammit Marmara
Is-Sur Stephen Gatt
Is-Sur Guido Borg

1. Approvazzjoni tal-Minuti

Fuq il-mejda tal-Kunsill tqeghdu l-minuti tal-Wiehed u Hamsin laqgħa ta' nhar il-Ġimgħa 2 ta' Diċembru 2014. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Kunsillier Stephen Gatt talab li fl-ahħar paragrafu ta' *Item 8* jitnehħa l-kliem *ħaxix ħazin* u minfloku jitnizzel *pjanti li huma għoljin wisq u qegħdin fin-nofs*. Il-Minuti kienu proposti għall-approvazzjoni mill-Kunsillier Stephen Gatt, li kien issekondat mill-Viċi Sindku Joe Galea. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Il-Kunsillier Desmond Zammit Marmara staqsa jekk kienu xi żviluppi fuq il-karozzi pparkjati fuq il-bankina quddiem Kola Store.

Is- Segretarju Eżekuttiv infurmah li l-pjanti ntbghatu Transport Malta u qed nistennew l-approvazzjoni tagħhom.

Il-Kunsillier Desmond Zammit Marmara staqsa jekk kienu xi żviluppi fuq l-*overgrown trees*.

Is- Segretarju Eżekuttiv infurma li wara li jgħaddu l-festi, xi haddiema tal-ELC ser jagħmlu dan ix-xogħol ta'zabra.

3. Korrispondenza u Ilmenti

Ittra Nru. 4439: MEMO 30/2014- Spazji Pubblici/Zoni Miftuħa. Id- Dipartiment għall-Gvern Lokali nieda eżerċizzju sabiex tingabar informazzjoni għall-ippjanar aħjar ta' dawn iz-zoni miftuħa.

Ittra Nru 4534: MEMO 33/2014- Talbiet minn Ministeri jew Entitajiet Governattivi

Ittra Nru 4539: MEMO 34/2014- Aġġornamenti tal-Laqgħat tal-Kunsilli Lokali

4 Aġġudikazzjoni tat- Tender BLC 5/14- Supply and Installation of CCTV Sytems

Is- Segretarju Ezekuttiv poġġa fuq il-mejda kopja tar-rapport tekniku mhejji mill- Inġinier Johan Aloisio fuq l-offerti li ntefġhu. Kopja ta' dan ir-rapport ingħatat lill-Kunsilliera qabel il-laqgħa.

Il-Kunsill qabel li jagħzel it-tieni l-aħjar offerta ta' Alarmtech Ltd li tammonta għas-somma ta' € 13,119.24 peress li l-aħjar offerta ma kienitx konformi ma' dak mitlub fid-dokumenti tat-Tender.

5. Aġġudikazzjoni tat- Tender BLC 6/14- Collection of Mixed Household Waste

Fuq il-mejda tal-Kunsill tqiegħed l-*file* li fih l-iskedi ta' l-offeri li ntefġhu fir-rigward ta' l-offerti għal-Ġbir ta' Skart, skeda li turi aktar dettalji dwar l-offerta, skeda ta' Evalwazzjoni u dokument estratt mid-dokumenti ta' l-offerta dwar *evaluation criteria* (mehmuza). Kopja tad-dokumenti msemmija nġatat lill-kull Kunsillier qabel il-laqgħa.

Il-Viċi Sindku, is- Sur Joe Galea ġibed l-attenzjoni tal-Kunsill fejn qal li l-aħjar offerta li għandu quddiemu l-Kunsill li hija ta' Waste Collection Ltd huwa għandu f'idejħ informazzjoni li ġewwa z-Zejtun fejn din il-kumpanija għandha kuntratt simili mal-Kunsill Lokali ta' hemmhekk twaqqaf milli jkompli dan ix-xogħol minhabba servizz ħazin li kien qed jinġhata.

Għalhekk huwa qed jitlob li qabel wieħed jieħu deċizjoni ikollu f'idejħ l-informazzjoni kollha ta' x'wassel biex il-kuntratt ġie terminat.

Il-Kunsill talab lis- Segretarju Ezekuttiv biex jikteb lill-Kunsill Lokali taz- Zejtun fejn tintalab informazzjoni ulterjuri ta' x'wassel lill-Kunsill jieħu din id-deċizjoni.

6. Approvazzjoni biex isir il-hlas u hlas ta' Petty Cash

Fuq il-Mejda tal-Kunsill tqiegħdet l-iskeda ta' hlasijiet li ġġib id-data tat-23 ta' Diċembru 2014 (mehmuza) li tammonta għas-somma ta' € 116,236.24

L-iskeda ta' hlasijiet kienet proposta għall-approvazzjoni mill-Kunsillier Desmond Zammit Marmara li kien issekondat mill-Viċi Sindku Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juru li hija dokument korrett.

Is- Segretarju Ezekuttiv poġġa fuq il-mejda lista ta' depoziti fuq krenijiet li ma ġewx miġbura lura mis- sidien u għadhom pendenti. Id- Dipartiment għall-Gvern Lokali bġhat jinfurmana li fuq suġġeriment li kienu għamlu l-Awdituri fil-*Management Letter* biex issir *write-off* ta' dawn, qed jġhati l-approvazzjoni għal dan.

Il-Kunsill unanimament qabel li dawk id-depożiti li ma' ġewx miġbura sas-sena 2010 issir *write-off* tagħhom.

7. Komunikazzjoni tas- Sindku

Is- Sindku infurma lill-Kunsill li saret laqgħa bejn il-Perit tal-Kunsill u l-kuntrattur Dimbros Ltd biex tinħareġ iċ-certifikazzjoni tat-triq Guze Bonnici fuq xogħolijiet li saru ta' rikostruzzjoni u asfaltar u b'hekk ikun jista' jsir il-hlas finali lill- kuntrattur. Dawn ix-xogħolijiet fi Triq Guze Bonnici swew lill-Kunsill s-somma ta'

€99,455.06 inkuz xi patching li sar fi Triq Balagu. Dawn il-flus intefqu kollha mill-fondi tal-Kunsill li kien kapaci jgemma matul s-snin. Huwa qal li kif kulhadd qed jara',meta wiehed jiehu in kunsiderazzjoni l-allokkazzjoni li jkollu l-Kunsill kull sena għal-xogħolijiet ta' manutenzjoni fit-toroq li jammontaw għal madwar € 40,000, il-Kunsill għandu idejh marbutin ta' wiehed x'jista' jagħmel għax l-ispejjez kull sena qed jizdiedu.

Is- Sindku qal li s-sena d-dieħla ser isiru l-elezzjonijiet tal-Kunsilli Lokali u qed jawgura li dawk kollha li ser jergaw jikkuntestaw u ser jigu eletti, biex jahdmu għal gid tal-lokalita'. Huwa mhux ser jerga jikkontesta wara tmientax il-sena servizz li ta' lill-komunita ta' Hal Balzan.

Huwa talab lis- Segretarju biex kemm jista jkun mill-allokkazzjoni ta' din is-sena sakemm tigi l-elezzjoni, naraw kif ser jintefqu l-flus kull tlett xhur biex dawk li jigu warajna ikollhom fondi bizejjez biex jahdmu.

Is- Sindku awgura l-festi t-tajba lill-kulhadd.

8. Suġġerimenti u Mistoqsijiet tal-Kunsilliera

Il-Kunsillier Desmond Zammit Marmara' talab lill-Kunsill biex issir laqgħa formali mal-Kappillan il-gdid ta' Hal Balzan. Mons. Karm Farrugia.

Il-Kunsillier Guido Borg talab lill-Kunsill biex quddiem 29, Triq Santa Marija issir bankina.għax ma hemx.

Il-Kunsillier Stephen Gatt infurma li huwa inhatar membru ta' l-*standing committee* tal-LEAP waqt laħhar laqgħa li saret.

Għeluq: Il-laqgħa li jmiss se ssir nhar il-Gimgha, 16 ta' Jannar 2015 fl-4.30pm.

Dr. John Zammit Montebello
Sindku

Mark Mallia
Segretarju Ezekuttiv

Data